

Phillips-stjóri úr Kina til Føroya:

Góðir møguleikar fyri oljufundum við Føroyar

-Tað er sera góður møguleiki fyri, at tað verða gjørd oljufund á føroyskum øki. Hetta byggi eg ikki minst á seismisku kanningarúrslitini og annars á teir brunnar, sum vit hava borad á bretskum øki sigur varaforsetin hjá Phillips, sum hevur vitjad í Føroyum.

JAN MULLER

Hetta eru spennandi og tydingarmiklir dagar hjá bæði Føroyum og teimum stóru altjóða oljufelagunum - nu beint undan viðgerðini á tingi av 1. útbjóðing Millum oljufelagunum, ið biða við spenningi og sum eisini hava stórar vónir til komandi leiting á føroyska landgrunninum er amerikanska felagið Phillips Petroleum. Felagið er eitt av teimum meðalstóru oljufelagunum, sum umframt at arbeiða í Amerika, Asia og í Norðsjónum, eisini vísir Atlantsmótinum og Grønlandi stóran ans.

Tá Sosialurin hitti varaforsetin fyr altjóða leiting, Mike Coffelt á Hafnia manadagin høvdu hann og tveir av starvsfelagum hansara, Steve Park og Tim Wallace, ferðast nærum allan knóttin runt. Frá hovudsstöðini í Bartlesville í statinum Oklahoma í USA gekk so leiðin beinleiðis til Føroya. -Vit siggja sjálvandi eisini fram til einaferð at kunna hátíðarhalda eitt áhugavert fund í føroyskum øki sigur Mike Coffelt, sum er ikki svert hugtakin av tí føroyska veðurlagnum. -Eftir bert einum tíma hava vit upplivað alt frá sólskini til regn og kavasleiting.

Góðar vónir

Mike Coffelt hevur annars góðar vónir um at finna olju og gass við Føroyar. Hetta byggir hann ikki minst á ta vitan teir longu hava um økini vestan fyr Hetland og tætt upp at føroyska markinum.

Phillips, sum í dag situr á fleiri áhugaverdum teigum á bretskum øki stutt frá markinum, metir økini føroysku megin markid at verða rættiliga lovandi. Mike Coffelt útløkar ikki møguleikanum fyr, at oljufelt kunnu liggja tvørtur um

markid. Neyvan broyttist jarðfrøðin, tá vit koma inn á føroyskt øki, bara tí eitt politiskt mark er sett millum londini.

Phillips er við í samtakinum, sum júst hevur borad ein brunn stutt frá markinum. Hesin verður nevndur Lesley, og er tað Mobil, ið stendur fyr hesum brunnum. -Vit siggja henda brunn sum ein lykklabrunn saman við øðrum brunnum við markid, og vit rokna tí við, at talan er um sera „prospective“ - áhugaverd-øki báðumegin markid.

Mike Coffelt dylur ikki fyr, at oljufelag biða við spenningi eftir at sleppa at bora við Føroyar, nú hetta er eitt heilt nýtt øki, har tað ikki er borad áður.

Við hesum hevur hann eisini royndir frá Norðsjónum í huga. Hann takkar norðmønnum fyr at hava havt útbjóðing so javnan, men dylur ikki fyr, at nú norska stjórn lat upp fyr leiting á djúpum vatni, kendist tað sum um at byrja aftur av nýggjum og við hesum sipar hann til tíðina, tá oljuævintýrið í Norðsjónum byrjaði. Tá var tað netupp Phillips, sum gjordi fyrsta stóra fundið, Ecofisk, júst tá allar vónir til at finna olju vórðu við at vera uppi.

Boradur vórðu 33 brunnar í Norðsjónum, áðrenn olja varð funnin. Mike Coffelt heldur ikki, at tað verða boradur so nógvir brunnar, áðrenn olja verður funnin við Føroyar. -Tað verða helst nokkur turr hol, áðrenn eitt fund verður gjørt. Men menningin á boriðinum og framkomna teknifrøðin fer helst at minka um talið av turnum holum, áðrenn eitt fund verður gjørt.

-Eg kann bert siga, at tað er sera góður møguleiki fyr, at tað verða gjørd oljufund á føroyskum øki. Hetta byggir hann á ikki minst á framkomnu seismisku kanningarum og annars á teir brunnar, sum teir hava borad á bretskum øki. Tað er vitanin frá hesum borungum Phillips ætlar sær at



brúka á føroyaokinum.

Ikki samanbera uttan viðari

-Men tað eru boradur umleið 150 brunnar vestan fyr Hetland seinastu 25 árin, og higartil eru bert tvei felt, sum framleidda olju. Tá hugsað verður um, at talan er um somu jarðlögin við Fø-

oyar, er hetta ikki vinalig ballast at hava við sær yvir á føroyskt øki, nú hol skal setast á har?

-Brunnarnir, sum vórðu boradur vestan fyr Hetland fyrr, bygdu ikki á somu metingar og „playconcept“, sum oljufelag hyggja at í dag. Stóra fundini, sum nærum av tilvild eru gjørd stutt frá føroyska markin-

um, tvs. Foinaven og Schiehallion, eru í heilt øðrum jarðlögum, enn boradur hevur verið í øll tey seinastu árin vestan fyr Hetland.

Nettupp hesi bæði fundini hava latið upp fyr heilt nýggjum møguleikum, ikki minst á føroyskum øki.

Fv. Steve Park, stjóri fyr altjóða handli, sáttmálum og samráðingum, Mike Coffelt, varaforseti fyr altjóða leiting og Tim Wallace, leitingarstjóri fyr Europa

Bæði Føroyar og oljufeløg mugu fáa nakað burturúr

JAN MULLER

Phillips biður í løtuni eftir at frætta um tær treytir, sum verða settar fyr at bora á føroyskum øki. Mike Coffelt sigur, at tekniliga sær økið sera áhugavert út. Nú er bara eftir at siggja, hvussu áhugaverdar treytir eru.

-Eg skilji, at landsstýrið hevur í hyggju at lækka partafelagsskattin, og fer henda lækking eisini at fegna um oljufelagini, so eru tað bara góð tíðini.

Nú oljufeløg aftur og aftur gera vart við, at treytirnar føroysku myndugleikarnir seta, mugu ikki verða ov harðar spurdu vit Mike Coffelt, um teir ikki ásaná, at møgulig olja er ognin hjá Føroya fólk, og tí má tað hava sín stóra part av einum ágóða?

-Tað vit allir siggja fram til er ein „win to win“ støða, tvs. at báðir partar kunnu fáa nakað burturúr. Øll altjóða oljufeløg víðurkenna, at tað er Føroya fólk, sum eigur ressursirnar í undirgrundini, og at tað eitur at fáa meirilutan av reventu sum kemur frá eini leiting og framleiðslu. Samtíðis má ein eisini gera sær greitt, at oljufelagini, sum fara undir at leita her, átaka sær ein stóran váða.

Mike Coffelt vísir á, at henda vinnan krevur nógvan kapital, so teir skulu brúka nógvir pengar uttan at hava nakra sum helst trygd. Møguliga vil bert ein av 5 ella ein av 6 borungum geva úrslit og 6 krevst nógvur peningur. So tað er greitt, at her má verða talan

um eina stóðu, har bæði Føroya fólk og oljufelagini fáa nakað burturúr.

Phillips vil vera Phillips

Phillips hyggur væl eftir gongdini á oljumarknaðinum um tvs. hvørji feløg verða yvirtikin ella leggja saman. Tað kann vera ein trupulleiki, tá partnarar verða lagdir saman við øðrum feløgum, men tað kann eisini vera ein fyrimunur.

Tað hevur ljóðað, at Chevron skuldi keypa Phillips. Mike Coffelt sigur, at teirra nýggi stjóri hevur gjørt greitt, at teir ætla sær ikki at leggja saman við øðrum.

Phillips ætlar framhaldandi at vera eitt sjálvstøðugt oljufelag og metir ikki, at tú skal vera ein oljurisi fyr at kunna yvirleva. -Nettupp eitt felag av okkara stódd

hevur góðar møguleikar at fáa lut í nýggjum inntøkum.

Phillips royndir í lotum at selja burtur av virkseimi sínum á landi í USA og ístaðin brúka peningin til leiting og framleiðslu.

Hvat víðvætur bólknum Phillips er við í, so henda eisini har broytingar. ELF er um at verða lagt saman við Total Fina, og spurningurin er so, hvat hendur við bólknum, sum ELF, Phillips og Esso eru partur av. Mike Coffelt sigur, at teir seinni í hesi vikuni skulu hava fund við Total fyr at tosa um hetta.

-Vit hava arbeitt saman við Total fyrr, og vit vilja fegnir gera tað aftur í framtíðini. Við hesum sipar Phillipsstjórnin til, at hann fegnir sær, at Total kemur uppi teirra bólk eftir at felagið og Elf eru lögð saman.

Hann útløkar heldur ikki, at Anadarcó, sum í dag er í bólk við Total eisini kann gerast partur av teirra bólk. Teir hava arbeitt saman við Anadarcó, sum er eitt framúr gott felag, í fleiri ár og hava ongur trupulleikar at arbeiða saman við teimum.

-Men hvat hendur, um Norsk Hydro fer í bólk saman við Total og Anadarcó - kann tað so eisini vera í tykkara bólk?

-Ja tað er eisini ein møguleiki leggur Mike Coffelt brosandí aftrat.

A kortinum siggja vit okini á Atlantsmótinum, har Phillips hevur serligan áhuga.

